

---

Təhsil Nazirliyinin təşkilatçılığı ilə "Həssas vəziyyətdə uşaqların vətəndaşlıq və insan hüquqları təhsili vasitəsilə dəyişiklik" adlı altında keçirilən iki günlük iclas Azərbaycan Respublikasının Avropa Şurasının Nazirlər Komitəsində sədrliyi çərçivəsində reallaşdırılan ilk tədbirdir.

İclasın açılış mərasimində təhsil nazirinin müavini Ceyhun Bayramov, İnsan Hüquqları üzrə Müvəkkil Aparatının rəhbəri Aydın Səfixanlı, Azərbaycanın Avropa Şurası Parlament Assambleyasındakı nümayəndə heyətinin üzvü, millət vəkili Rafael Hüseynov və Avropa Şurasının təhsil idarəsinin rəisi Şur Berqan çıxış ediblər.

İclasın işinə Təhsil Nazirliyi, Xarici İşlər Nazirliyi, Əmək və Əhalinin Sosial Müdafiəsi Nazirliyi, İnsan Hüquqları üzrə Müvəkkil Aparatı, Ailə, Qadın və Uşaq Problemləri üzrə Dövlət Komitəsinin nümayəndələri, Avropa Şurası üzv ölkələrinin mütəxəssisləri və Avropa Şurası Katibliyinin əməkdaşları qatılıblar.

İclas mayın 21-də başa çatacaqdır.